

Деновиве во просториите на локалното комунално претпријатие „ Комуналец „ пристигнаа 146 канти за отпадоци. Истите се донација од страна на Министерството за животна средина и просторно планирање и се со намена за подобрување на хигиената во градот. По утврдувањето на локациите кои би биле најадекватни за нивно поставување, кантите за отпадоци ќе бидат распоредени и поставени на неколку локации во градот.

Градоначалникот на општина Неготино Пане Трајков не го криеше задоволството од пристигнувањето на кантите за отпадоци и притоа изрази надеж дека истите ќе ја постигнат основната цел – подобрување на хигиената во градот, а наедно и упати благодарност до надлежните во ресорното Министерство. Директорот на ЈП „ Комуналец „ Диме Недев истакна дека кантите ќе се постават во централното градско подрачје, кај спортската сала Младост, на градските гробишта и на пазарот во Неготино, како и на други локации за кои ќе се утврди дека има потреба од истите. Недев информираше дека до Министерството за животна средина е доставено барање и за одобрување на контејнери, па доколку биде позитивно одговорено, наскоро и контејнерите би можело да бидат ставени во функција на граѓаните на општината.